

ಜೊತೆಗೆ, ೨ ಮಕ್ಕಳಾದವರಿಗೆ ಮಾತ್ರ ಹೆರಿಗೆ ಭತ್ಯವನ್ನು ಕೊಡಲಾಗುವುದು. ೩ನೇ ಮಗುವಿಗೆ ಕೊಡಲಾಗುವುದಿಲ್ಲ.

ಶ್ರೀ ಬಿ.ಎಸ್. ಯಡಿಯೂರಪ್ಪ.—ಈಗ ಸರ್ಕಾರದ ಕಾರ್ಯಕ್ರಮಗಳ ಪ್ರಕಾರ, ಹೆರಿಗೆ ಭತ್ಯ ಮತ್ತು ೨ ರೂ.ಗಳಿಗೆ ಬಂದು ಕೆ.ಜಿ. ಅಕ್ಕಿ ಕಾರ್ಯಕ್ರಮದಿಂದ ನಗರ ಪ್ರದೇಶದಲ್ಲಿ ನಾಸ ಮಾಡತಕ್ಕಂತಹ ಬಡವರು ವಂಚಿತರಾಗಿದ್ದಾರೆ. ಇದರ ಬಗ್ಗೆ ಪರಿಶೀಲನೆ ಮಾಡುತ್ತೀರಾ ?

ಅಧ್ಯಕ್ಷರು.—ಎಲ್ಲರೂ ಒಟ್ಟಿಗೆ ಮಾತನಾಡಿದರೆ, ಅದು ರಿಕಾರ್ಡಿಗೆ ಹೋಗುವುದಿಲ್ಲ.

ಶ್ರೀ ಬಿ. ರಾಜುಗೌಡ.—ನಮ್ಮ ತಾಲ್ಲೂಕಿನ ದಕ್ಷಿಣ ಭಾಗ ಮತ್ತು ಪೂರ್ವ ಭಾಗ ತಮಿಳುನಾಡಿನಲ್ಲಿ ಸೇರಿಕೊಂಡಿದೆ. ಅಲ್ಲಿಗೆ ಕೊಟ್ಟಂತಹ ಹೆಣ್ಣು ಮಕ್ಕಳು ಕರ್ನಾಟಕಕ್ಕೆ ಬಂದು, ಮಕ್ಕಳನ್ನು ಹಡೆಯುತ್ತಾರೆ. ಇದರ ಬಗ್ಗೆ ಪರಿಶೀಲನೆ ಮಾಡುತ್ತೀರಾ ?

ಶ್ರೀ ವಿ.ಎಲ್. ಪಾಟೀಲ್.—೩ ವರ್ಷಗಳಿಂದ ವಾಸಮಾಡಿದ್ದು, ಮಾತನಾಡದ ಪಟ್ಟಿಯಲ್ಲಿದ್ದವರಿಗೆ ಕೊಡಲಾಗುತ್ತದೆ.

ದುರ್ಗದ ಕೆರೆಯ ಹೂಳು ತೆಗೆಯುವ ಬಗ್ಗೆ

೨೯೫. ಶ್ರೀ ಬಿ. ಲಕ್ಷ್ಮಪ್ಪ (ಚಿಕ್ಕನಾಯಕನಹಳ್ಳಿ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

ಅ) ಚಿಕ್ಕನಾಯಕನಹಳ್ಳಿ ತಾಲ್ಲೂಕು ದುರ್ಗದ ಕೆರೆಯು ಪೂರ್ಣವಾಗಿ ಹೂಳು ತುಂಬಿದ್ದು ಕೆರೆ ಕೆಳಗಿನ ಅಚ್ಚುಕಟ್ಟು ಪ್ರದೇಶಕ್ಕೆ ನೀರಿನ ಕೊರತೆ ಉಂಟಾಗಿರುವ ವಿಚಾರ ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಆ) ಕೆರೆಯ ಹೂಳು ತೆಗೆದು ಬೆಳೆ ಬೆಳೆಯುವುದಕ್ಕೆ ಯಾವುದಾದರೂ ಸಲಹೆಗಳಿವೆಯೇ? ಹಾಗಿದ್ದರೆ, ಯಾವಾಗ ತೆಗೆದುಕೊಳ್ಳಲಾಗುವುದು ?

ಇ) ಕೆರೆಯ ದೂಳು ತೆಗೆಯುವುದಕ್ಕೆ ಆಗುವ ವೆಚ್ಚವೆಷ್ಟು ?

ಮಂತ್ರಿಗಳ ಹುದ್ದೆ :

ಶ್ರೀ ಎಚ್. ಡಿ. ದೇವೇಗೌಡ.—(ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು) ಕೆರೆಯಲ್ಲಿ ಭಾಗಶಃ ಹೂಳು ತುಂಬಿದ್ದು, ಅಚ್ಚುಕಟ್ಟಿಗೆ ನೀರಿನ ಕೊರತೆ ಉಂಟಾಗಿದೆ.

ಅ) ಕೆರೆಯ ಹೂಳು ತೆಗೆಯುವ ಸಲಹೆಯನ್ನು ಪರಿಶೀಲಿಸಲಾಗಿದ್ದು ಅದಕ್ಕೆ ಬಹಳ ಹಣ ಖರ್ಚು ಮಾಡಬೇಕಾಗುವುದರಿಂದ ಇದು ಶಕ್ಯವಿಲ್ಲ ಎಂದು ತೀರ್ಮಾನಿಸಲಾಗಿದೆ.

ಇ) ಸುಮಾರು ೫೪ ಲಕ್ಷ ರೂಪಾಯಿಗಳೇ.

ಕೆರೆಯ ಹೂಳನ್ನು ಎತ್ತುವ ಕೆಲಸವನ್ನು ಮಾಡುವುದಕ್ಕೆ ಸಾಧ್ಯವಿಲ್ಲ ಎಂಬ ಅಭಿಪ್ರಾಯವನ್ನು ಸರ್ಕಾರ ಹೊಂದಿದೆ.

ಶ್ರೀ ಬಿ. ಲಕ್ಷ್ಮಪ್ಪ.—ಕೆರೆಯ ಹಿಂದುಗಡೆ ನೂರಾರು ಎಕರೆ ತೆಂಗು ಹಾಗೂ ಅಡಿಕೆ ತೋಟಗಳು ಇವೆ. ಅವುಗಳಿಂದ ವರ್ಷಕ್ಕೆ ಕೋಟ್ಯಂತರ ರೂಪಾಯಿಗಳು ನಷ್ಟವಾಗುತ್ತಿದೆ. ಮಾನ್ಯ ಸಚಿವರು ಅಚ್ಚುಕಟ್ಟಿಗೆ ನೀರಿನ ಕೊರತೆ ಇರುವುದನ್ನೂ ಕೂಡ ಒಪ್ಪಿಕೊಂಡಿದ್ದಾರೆ. ಆದರೆ ಅದಕ್ಕಾಗಿ ಹಣ ಹೆಚ್ಚು ಖರ್ಚಾಗುವುದರಿಂದ ತೆಗೆಯುವುದಕ್ಕಾಗುವುದಿಲ್ಲ ಎಂಬುದಾಗಿ ಸಚಿವರು ಹೇಳುತ್ತಿದ್ದಾರೆ. ಕೋಟ್ಯಂತರ ರೂಪಾಯಿಗಳ ನಷ್ಟ ರೈತರಿಗೆ ಆಗುತ್ತಿರುವುದರಿಂದ, ೫೪ ಲಕ್ಷ ಹಣವನ್ನು ಖರ್ಚು ಮಾಡತಕ್ಕಂತಹದ್ದು ಅಷ್ಟೇನೂ ಹೆಚ್ಚು ಅಲ್ಲ. ಒಮ್ಮೆ ಇಷ್ಟು ಹಣವನ್ನು ಖರ್ಚು ಮಾಡಿ ಹೂಳನ್ನು ತೆಗೆಸಿಬಿಟ್ಟರೆ, ಶಾಶ್ವತವಾದ ಪರಿಹಾರವನ್ನು ರೈತರಿಗೆ ಒದಗಿಸಿಕೊಟ್ಟ ಹಾಗೆ ಆಗುತ್ತದೆ. ಆದ್ದರಿಂದ ಇದನ್ನು ಸರ್ಕಾರ ಪುನಃಪರಿಶೀಲನೆ ಮಾಡುತ್ತದೆಯೇ ?

ಶ್ರೀ ಎಚ್. ಡಿ. ದೇವೇಗೌಡ.—ಕೆರೆಯ ಹೊಳೆಗಳು ತೆಗೆಸುವುದು ಲಾಭದಾಯಕವಲ್ಲ ಎಂಬುದಾಗಿ ಸರ್ಕಾರ ಅಭಿಪ್ರಾಯವನ್ನು ಹೊಂದಿದೆ. ಈ ಬಗ್ಗೆ ನಾವು ಸಮಾಲೋಚನೆ ಮಾಡಿದ್ದೇವೆ. ಡೀ ಸಿಲ್ವಿಂಗ್ ಮಾಡುವುದಕ್ಕೆ ಪ್ರಯತ್ನ ಮಾಡುವುದಾದರೆ ಬಹಳ ಕಷ್ಟವಾಗುತ್ತದೆ. ಎಂಬುದನ್ನು ಸರ್ಕಾರ ಆಲೋಚಿಸಿ ಮಾಡಿದ್ದು ಇದರ ಬಗ್ಗೆ ಆದ್ಯತೆಯನ್ನು ನಿಗದಿ ಮಾಡಬೇಕೆಂಬ ಅಭಿಪ್ರಾಯಕ್ಕೆ ಬಂದಿದ್ದೇವೆ. ಆದರೂ ಈ ಕೆಲಸವನ್ನು ಎನ್.ಆರ್.ಇ.ಪಿ. ಹಾಗೂ ಆರ್.ಎಲ್.ಇ.ಜಿ.ಪಿ. ಯೋಜನೆಯಲ್ಲಿ ಸ್ಪಷ್ಟತೆಯ ಜನರಿಗೆ ಕೆಲಸವನ್ನು ಒದಗಿಸಿಕೊಡುವ ದೃಷ್ಟಿಯಿಂದ ಈ ಕೆಲಸಕ್ಕಾಗಿ ಹಣವನ್ನು ಖರ್ಚು ಮಾಡಬಹುದು ಈ ಕೆಲಸವನ್ನು ಮಾಡುವುದಕ್ಕಾಗಿ ಆದ್ಯತೆಯ ಪಟ್ಟಿಯಲ್ಲಿ ಇದನ್ನು ಸೇರಿಸಿದ್ದೇವೆ. ಆದರೆ ಮಾನ್ಯ ಸದಸ್ಯರು ಏನು ಹೇಳುತ್ತಿದ್ದಾರೆ, ಆ ಕೆರೆಗೆ ಹೊಳೆನ್ನು ತೆಗೆಯುವ ಸಲುವಾಗಿ ಖಜ್ಜೆ ಹಣವನ್ನು ಖರ್ಚು ಮಾಡುವುದರಿಂದ ಅದು ಕಾಸ್ಪಿ ಪ್ರೋಸಸ್ ಆಗುತ್ತದೆ. ಮಾನ್ಯ ಸದಸ್ಯರು ಹೇಳಿರುವ ರೀತಿ ಯಲ್ಲಿ ಖಜ್ಜೆ ಎಕರೆ ಭೂಮಿ ಇರುವುದೂ ನಿಜ. ಕೆರೆಯ ಅರ್ಧ ಭಾಗ ಹೊಳೆನಿಂದ ತುಂಬಿರುವುದೂ ನಿಜ ಮೊದಲೂ ನೀರು ಏನು ಶೇಖರಣೆಯಾಗುತ್ತಿತ್ತು, ಅದರ ಅರ್ಧ ಭಾಗದಷ್ಟು ನೀರು ಶೇಖರಣೆ ಯಾಗುತ್ತಿರುವುದೂ ನಿಜ. ಇದರ ಡೀ ಸಿಲ್ವಿಂಗ್ ಕಷ್ಟವಾಗುತ್ತದೆ. ಆದರೂ ಇದರ ಬಗ್ಗೆ ಸರ್ಕಾರ ಪುನಃ ಆಲೋಚನೆ ಮಾಡುತ್ತದೆ.

ಶ್ರೀ ಬಿ. ಲಕ್ಷ್ಮಪ್ಪ.—ಕೆರೆಯ ಮೇಲ್ಗಡೆ, ಗಣಿ ಕಾರ್ಯ ನಡೆಯುತ್ತಿದ್ದು, ಮಣ್ಣನ್ನು ಮೇಲೆತ್ತಿ ಪುನಃ ಅದನ್ನು ಆ ಪಿಟ್‌ನಲ್ಲಿ ಹಾಕದೆ ಹಾಗೆಯೇ ಬಿಟ್ಟು ಬಿಡುತ್ತಾರೆ, ಅದು ಮಳೆ ಬಂದಾಗ ಕೊಚ್ಚಿ ಕೊಂಡು ಬಂದು ಕೆರೆಯಲ್ಲಿ ತುಂಬಿಕೊಳ್ಳುತ್ತಿದೆ. ಮತ್ತೆ ಕೆರೆಗೆ ಹೊಳೆ ಬರದೇ ಇರುವ ರೀತಿಯಲ್ಲಿ ಕೆರೆಯ ಮೇಲ್ಗಡೆ ಪಿಟ್‌ಗಳನ್ನು ತೆಗೆಸಿ, ಇದನ್ನು ತಡೆಯುವುದಕ್ಕೆ ವ್ಯವಸ್ಥೆ ಮಾಡುತ್ತೀರಾ? ಮತ್ತೆ ಗಣಿ ಇಲಾಖೆಯವರು ಮಣ್ಣನ್ನು ಏನು ಹೊರಗೆ ತೆಗೆಯುತ್ತಾರೆ, ಅದನ್ನು ಪುನಃ ಆ ಪಿಟ್‌ನ ಒಳಗಡೆ ಹಾಕುವುದಕ್ಕೆ ಸರ್ಕಾರ ಅವರಿಗೆ ತಿಳುವಳಿಕೆಯನ್ನು ಕೊಡುವುದಕ್ಕೆ ಪ್ರಯತ್ನ ಮಾಡುತ್ತದೆಯೇ?

ಶ್ರೀ ಎಚ್. ಡಿ. ದೇವೇಗೌಡ.—ಮೇಲ್ಗಡೆಯಲ್ಲಿ ಗಣಿ ಇಲಾಖೆಯವರು ಕೆಲಸ ಮಾಡುತ್ತಿರ ತಕ್ಕಂತಹ ಸ್ಥಳದಲ್ಲಿ ಲಾಸ್ ಮಣ್ಣು ಏನಿವೆ, ಅದು, ಹಾಗೂ ಮಳೆಯಿಂದ ಬರತಕ್ಕ ಮಣ್ಣು ಇದನ್ನು ಅವಾಯ್ ಮಾಡುವುದಕ್ಕೆ, ಸಿಲ್ಟ್ ಟ್ರಾಪ್‌ಗಳನ್ನು ಮಾಡುವುದಕ್ಕೆ ಸಾಧ್ಯವೇ ಅಂತ ಹೇಳಿದ್ದಾರೆ. ಇದರ ಜೊತೆಗೆ ಕೆರೆಯ ಮೇಲ್ಗಡೆಯಿಂದ ಬರತಕ್ಕ ಮಣ್ಣನ್ನು ಸಹ ತಪ್ಪಿಸುವುದಕ್ಕೆ ಸರ್ಕಾರ ಎರೋಜನ್ ಪಿಟ್‌ಗಳನ್ನು ಮಾಡುವುದಕ್ಕೆ ಸಾಧ್ಯವೇ ಎಂಬುದನ್ನು ನೋಡಲಾಗುತ್ತಿದೆ.

ಬಿಜಾಪುರ ಜಿಲ್ಲೆಯಲ್ಲಿರುವ ಹಿಪ್ಪರಗಿ ಬ್ಯಾರೇಜ್

೩೧೭ ಶ್ರೀಮತಿ ಲೀಲಾದೇವಿ ಆರ್. ಪ್ರಸಾದ್ (ಅಥಣಿ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶ್ರೀ ಲೋಕೋಪಯೋಗಿ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ?

(ಅ) ಬಿಜಾಪುರ ಜಿಲ್ಲೆಯಲ್ಲಿ ಹಿಪ್ಪರಗಿ ಬ್ಯಾರೇಜ್ ಕಟ್ಟುವ ಕಾರ್ಯ ಎಂದು ಪ್ರಾರಂಭ ವಾಯಿತು ಹಾಗೂ ಅದು ಈಗ ಯಾವ ಹಂತದಲ್ಲಿದೆ ಮತ್ತು ಆ ಬಗ್ಗೆ ೧೯೮೪-೮೫ ಮತ್ತು ೧೯೮೫-೮೬ ರಲ್ಲಿ ಗೊತ್ತುಪಡಿಸಿರುವ ಹಣದ ಮೊಬಲಗವು?

(ಆ) ಈ ಬ್ಯಾರೇಜ್ ಕಟ್ಟುವ ಕಾರ್ಯದಲ್ಲಿ ೧೯೮೪ರ ವರೆಗೆ ಎಷ್ಟು ಹಣ ವೆಚ್ಚವಾಗಿದೆ ಹಾಗೂ ಇದಕ್ಕಾಗಿ ಇರುವ ಸಿಬ್ಬಂದಿಯ ಸಂಖ್ಯೆ ಬಲವೆಷ್ಟು?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮಂತ್ರಿಗಳು).—

(ಅ) ಹಿಪ್ಪರಗಿ ಬ್ಯಾರೇಜ್ ಕೆಲಸವು ೧೯೭೩ರಲ್ಲಿ ಬರಗಾಲ ಕಾಮಗಾರಿ ಎಂದು ಶುರು ವಾಯಿತು. ಒಟ್ಟು ೫೧೫.೬೪ ಮೀಟರ್ ಉದ್ದದ ಮಣ್ಣಿನ ಒಡ್ಡು ಇದ್ದು ಇದರಲ್ಲಿ ೪೮೦ ಮೀಟರ್ ಮಣ್ಣಿನ ಒಡ್ಡನ್ನು ಸಮುದ್ರ ಪಾತಳಿಯಿಂದ ಸರಾಸರಿ ೫೩೫ ಮೀಟರ್ ಎತ್ತರದವರೆಗೆ ಕಟ್ಟಲಾಗಿದೆ. ಸಿಲ್ಟ್‌ವೇ ಭಾಗದ ಕಾಂಕ್ರೀಟ್ ಅಡಿಪಾಯವನ್ನು ಆರ್.ಎಲ್. ೫೦೦ ರ ಮೀಟರ್‌ವರೆಗೆ ಹಾಕಿರುತ್ತದೆ. ಮೀಟರ್ ವರೆಗೆ ಹಾಕಿರುತ್ತದೆ. ೧೯೮೪-೮೫ ಹಾಗೂ ೧೯೮೫-೮೬ರಲ್ಲಿ ಈ ಯೋಜನೆಗೆ ಹಣವನ್ನು ಗೊತ್ತು ಪಡಿಸಲಾಗಿಲ್ಲ.